

சாராம்சம்: இனிய குழந்தைகளே, இந்த முழு உலகமும் இறை குடும்பமாகும், இதனாலேயே பாடப்பட்டுள்ளது: நீங்களே தாயும் தந்தையும், நாங்கள் உங்கள் குழந்தைகள். இப்பொழுது நீங்கள் நடைமுறை ரீதியில் இறை குடும்பத்தினர் ஆகியுள்ளீர்கள்.

கேள்வி: 21 பிறவிகளுக்குரிய ஆஸ்தியைத் தந்தையிடமிருந்து கோரிக் கொள்வதற்கான இலகுவான வழிமுறை என்ன?

பதில்: சங்கமயுகத்தில் சிவபாபாவை உங்களது வாரிசாக்கிக் கொள்ளுங்கள். உங்கள் சரீரம், மனம், செல்வத்தினால் உங்களை அர்ப்பணியுங்கள், அப்போது நீங்கள் 21 பிறவிகளுக்கான முழு ஆஸ்தியையும் பெற்றுக்கொள்வீர்கள். பாபா கூறுகிறார்: சங்கம யுகத்தில் தாங்கள் வைத்திருக்கும் பழையவை அனைத்தையும் காப்புறுதி செய்யும் குழந்தைகளுக்கு 21 பிறவிகளுக்கான பிரதிபலனை நான் கொடுக்கிறேன்.

பாடல்: ஓ கடவுளே குருடர்களாகிய எங்களுக்குப் பாதையைக் காட்டுங்கள்!

ஓம் சாந்தி. குழந்தைகளாகிய நீங்கள் பாடலைச் செவிமடுத்தீர்கள். பக்தர்களே கடவுளைக் கூவியழைக்கின்றனர். கடவுளைத் தெரியாததனால் மக்கள் அதிகவில் சந்தோஷமற்று இருக்கின்றார்கள். பக்தி மார்க்கத்தில் அவர்கள் அதிகளவில் பிரயத்தனம் செய்து கொண்டிருக்கின்றனர். இந்தப் பிறவியிலேயே என்ற கேள்விக்கு இடமில்லை. பக்தி மார்க்கம் ஆரம்பித்ததில் இருந்து அவர்கள் தொடர்ந்து அலைந்து திரிந்துகொண்டிருக்கின்றனர். பாரதத்தில் மாத்திரமே சத்திய பூமியான சுவர்க்கம் என அழைக்கப்பட்ட தேவர்களின் இராச்சியம் இருந்தது. பாரதம் இப்பொழுது பொய்மை நிறைந்த பூமி என அழைக்கப்படுகிறது. பாரதத்தின் புகழ் மிகவும் மகத்தானது, ஏனெனில் அதுவே பரமாத்மாவாகிய பரம தந்தையின் பிறப்பிடமாகும். அவரது உண்மையான பெயர் சிவன் ஆகும். மக்கள் சிவனின் பிறந்த நாளைக் கொண்டாடுகின்றனர். அது உருத்திரனின் அல்லது சோமநாத்தின் பிறந்தநாள் என அழைக்கப்படுவதில்லை. அது சிவனின் பிறந்தநாள் அல்லது சிவனின் இரவு என அழைக்கப்படுகிறது. தந்தையாகிய சுவர்க்கக் கடவுளே சுவர்க்கத்தை ஸ்தாபிப்பவர் ஆவார். அங்கு நிச்சயமாக அனைத்து பக்தர்களினதும் ஒரு கடவுள் இருக்க வேண்டும். அவர்கள் அனைவரும் பார்வையற்று உள்ளனர் அதாவது அவர்களிடம் ஞானக் கண்ணோ அல்லது தெய்வீகப் பார்வையோ இல்லை. கடவுள் பேசுகிறார்: நான் உங்களுக்கு இராஜ யோகத்தைக் கற்பிக்கிறேன். ஸ்ரீமத் பகவத் கீதையே பிரதான சமய நூலாகும். ஸ்ரீ என்றால் அதியுயர்ந்த வழிகாட்டல்கள் ஆகும். நீங்கள் இப்பொழுது மிகவும் விவேகமானவர்கள் ஆக்கப்படுகிறீர்கள். அவர்கள் ஞானக் கண்ணாகிய மூன்றாவது தெய்வீகக் கண்ணைக் காட்டுகின்றனர். உண்மையில், பிராமணர்களாகிய நீங்களே தந்தையைப் பற்றியும் தந்தையின் படைப்பாகிய ஆரம்பம் மத்தி இறுதியையும் தெரிந்து கொள்கின்ற மூன்றாவது ஞானக் கண்ணையும் பெறுகின்றீர்கள். இந் நேரத்தில் அனைவரும் சரீர அகங்காரத்தைக் கொண்டிருக்கின்றனர் அதாவது ஐந்து விகாரங்களையும் கொண்டிருக்கின்றனர் இதனாலேயே அவர்கள் காரிருளில் இருக்கின்றனர். குழந்தைகளாகிய நீங்கள் ஒளியைக் கொண்டுள்ளீர்கள். ஆத்மாக்களாகிய நீங்கள் இப்பொழுது முழு உலகினதும் வரலாற்றையும் புவியியலையும் தெரிந்துள்ளீர்கள். முன்னர், நீங்கள் அனைவரும் அறியாமையில் இருந்தீர்கள். சற்குரு ஞானத் தைலத்தை உங்களுக்குக் கொடுக்கும் போது, அறியாமை என்ற இருள் அகன்றது. பூஜிக்கத் தகுதி வாய்ந்தவர்களாக இருந்தவர்கள் பின்னர் பூஜிப்பவர்கள் ஆகினார்கள். ஒளி இருக்கும் போது நீங்கள் பூஜிக்கத் தகுதி வாய்ந்தவர்களாகவும், இருள் இருக்கும் போது நீங்கள் பூஜிப்பவர்களாகவும் இருக்கின்றீர்கள். கடவுள் பூஜிக்கத் தகுதிவாய்ந்தவராகவும் பின்னர் பூஜிப்பவராகவும் ஆகுகின்றார் எனக் கூறமுடியாது. அவர் அதியுயர்ந்த பூஜிக்கத்தகுதி வாய்ந்தவர் ஆவார். அவரே உங்கள் அனைவரையும் பூஜிக்கத் தகுதி வாய்ந்தவராக ஆக்குகின்றார். அவர் அதியுயர்ந்த பூஜிக்கத் தகுதிவாய்ந்த ஒருவர் என அழைக்கப்படுகின்றார். “பரமாத்மா, பரமதந்தை” என்றால் கடவுள் ஆகும். கிருஷ்ணரையிட்டு நீங்கள் இவ்வாறு கூற மாட்டீர்கள். எவரும் அவரை தந்தைதாகிய கடவுள் எனக் கூறமாட்டார்கள். அசரீரியான கடவுளையிட்டே அனைவரும் கூறுகின்றனர்: தந்தையாகிய கடவுள். அவரும் ஓர் ஆத்மாவே, ஆனால் அவர் அதியுயர்ந்தவராக இருப்பதனால், அவரைக் கடவுள் என அழைக்கின்றனர். அப் பரமாத்மா எப்பொழுதும் பரந்தாமத்திலேயே வசிக்கிறார். ஆங்கிலத்தில் அவர் சுப்ரீம் சோல் (பரமாத்மா) என அழைக்கப்படுகிறார். தந்தை கூறுகிறார்: ஆத்மாவும் பரமாத்மாவும் நீண்டகாலம் பிரிந்திருந்தனர் என நீங்கள் பாடுகிறீர்கள். பரமாத்மா, பரமாத்மாக்களிடமிருந்து நீண்டகாலம் பிரிந்திருந்தார் என்பதல்ல. இல்லை, ஆத்மாவே பரமாத்மா என்றும் பரமாத்மாவே ஆத்மா எனவும் கூறுவதே முதலாவது அறியாமை ஆகும். ஆத்மாக்கள் பிறப்பு மறுபிறப்புச்சக்கரத்தினுள் வருகின்றனர். கடவுள் மறுபிறவி எடுப்பதில்லை. தந்தை இங்கிருந்து உங்களுக்கு விளங்கப்படுகிறார்: பாரத மக்களாகிய நீங்கள் பூஜிக்கத் தகுதிவாய்ந்த சுவர்க்கவாசிகளாக இருந்தீர்கள். மனித குலத்தில் பூஜிக்கத் தகுதி வாய்ந்தவர்களாக இருந்த ஆத்மாக்கள் தேவர்களே ஆவர். நீங்கள் அனைவரும் இறை குடும்பத்தினர். கடவுளே படைப்பவர். பாடப்பட்டுள்ளது: நீங்களே தாயும் தந்தையும் நாங்கள் உங்கள் குழந்தைகள். ஆகவே, இது ஒரு குடும்பம் இல்லையா? சரி, நீங்கள் தந்தை தாய் எனக் கூறும் போது யாரைக் குறிப்பிடுகிறீர்கள்? யார் இதைக் கூறுகிறார்? ஆத்மா கூறுகிறார்: நீங்களே தாயும் தந்தையும். உங்களது ஆசீர்வாதங்களுடன் நாங்கள் சுவர்க்கத்தில் அதிகளவு சுவர்க்க சந்தோஷத்தைப் பெற்றோம். எங்கள் தந்தையும் தாயுமாகிய நீங்களே வந்து சுவர்க்கத்தை ஸ்தாபிக்கின்றீர்கள். ஆகவே நாங்கள் உங்கள் குழந்தைகள் ஆகுகின்றோம். தந்தை கூறுகிறார்: சங்கமயுகத்தில் மாத்திரமே நான் வந்து உங்களுக்கு புதிய உலகிற்கான இராஜ யோகத்தைக் கற்பிக்கிறேன். மனிதர்களது புத்தி முற்றாக சீரழிந்ததாக ஆகியுள்ளது. அவர்கள் சுவர்க்கத்தை நரகமாகக் கருதுகின்றனர். அவர்கள் கம்சர், ஜராசந்தர் இரணியகசிபு (அசுரர்களின் பெயர்கள்) போன்றோரும் அங்கு இருக்கின்றனர் எனக் கூறுகின்றனர். தந்தை வந்து விளங்கப்படுத்துகிறார்: நீங்கள் அனைத்தையும் மறந்து விட்டீர்களா? நீங்கள் பாரதத்திலும் எனது பிறந்த

நாளைக் கொண்டாடுகிறீர்கள். சிவனின் இரவும் நினைவுகூரப்படுகிறது. இது எந்த இரவு? இது பிரம்மாவின் எல்லையற்ற இரவு ஆகும். தந்தை சங்கம யுகத்தில் வந்து இரவைப் பகலாகவும் நரகத்தை சுவர்க்கமாகவும் ஆக்குகின்றார். எவரும் “சிவராத்திரியின் அர்த்தத்தைப் புரிந்து கொள்வதில்லை. கடவுள் அசரீரியானவர். மனிதர்களின் சரீரத்திற்கு கொடுக்கப்படுகின்ற பெயர்கள் ஒவ்வொரு பிறவியிலும் மாற்றமடைகின்றன. கடவுள் கூறுகிறார்: எனக்குச் சரீரப் பெயர் இல்லை. எனது பெயர் சிவன் என்பதே ஆகும். நான் பழைய ஓய்வுபெற்ற சரீரத்தின் ஆதாரத்தையே எடுக்கிறேன். பூஜிக்கத் தகுதி வாய்ந்தவராக இருந்த அவர் இப்பொழுது பூஜிப்பவராக ஆகியுள்ளார். சிவபாபா வந்து சுவர்க்கத்தை ஸ்தாபிக்கின்றார். நீங்கள் அவரது குழந்தைகள். ஆகவே நீங்களே சுவர்க்கத்தின் அதிபதிகளாக இருந்திருக்க வேண்டும். சிவபாபாவே அதியுயர்ந்தவர். பிரம்மா, விஷ்ணு, சங்கர் ஒவ்வொருவரும் தங்கள் சொந்தப் பாகத்தைக் கொண்டிருக்கின்றனர். ஒவ்வொரு ஆத்மாவும், சந்தோஷம், துன்பம் என்ற தமது பாகங்களைக் கொண்டுள்ளனர். நீங்கள் சிவபாபாவின் வாரிசுக்களாகியுள்ளீர்கள் என்பது உங்களுக்குத் தெரியும். சிவபாபா உங்களை சுவர்க்கத்தின் அதிபதிகளாக்கினார், இதனாலேயே அனைவரும் அவரை நினைவு செய்கின்றனர். ஓ கடவுளே கருணை காட்டுங்கள்! சாதுக்களும் ஆன்மீக முயற்சி செய்கின்றனர் ஏனெனில் இங்கு துன்பம் இருக்கிறது. இதனாலேயே நிர்வாண தாமத்திற்குச் செல்ல வேண்டும் என அவர்கள் விரும்புகின்றனர். ஓர் ஆத்மா பரமாத்மாவுடன் இரண்டறக்கலந்து விடுகின்றார் என நம்புவதோ அல்லது ஆத்மாவே பரமாத்மா என நம்புவதோ தவறாகும். இப்பொழுது நீங்கள் கூறுகிறீர்கள்: ஆத்மாக்களாகிய நாங்கள் பரந்தாமத்து வாசிகள். நாங்கள் தேவ குலத்தினுள் சென்று பின்னர் 84 பிறவிகளை எடுக்கிறோம். ஆத்மாக்களாகிய நாங்கள் வெவ்வேறு குலங்களினூடாகச் செல்கிறோம். சிவபாபா பிறப்பு இறப்புச் சக்கரத்தினுள் பிரவேசிப்பதில்லை. அங்கு நாராயணனின் வம்சமே இருக்கிறது. கிறிஸ்தவர்களுக்கு மத்தியில் எட்வேட் முதலாவது, இரண்டாவது மூன்றாவது போன்று இருப்பது போல் அங்கும் இலக்ஷ்மி நாராயணன் முதலாவது, இலக்ஷ்மி நாராயணன் இரண்டாவது, மூன்றாவது போன்று உள்ளன. இவ்வாறு அங்கு எட்டு வம்சங்கள் இருக்கின்றன. பிராமணர்களாகிய உங்களது மூன்றாவது கண் இப்பொழுது திறக்கப்பட்டுள்ளது. தந்தை இங்கிருந்து ஆத்மாக்களுடன் பேசுகிறார். நீங்கள் 84 பிறவிகளின் சக்கரத்தைச் சுற்றி பல பிறவிகள் எடுக்கிறீர்கள். பல்வேறு குலங்களையும் காட்டுகின்ற படம் உள்ளது. அது தேவர்கள், சத்திரியர்கள், வைசிகர்கள், சூத்திரர்கள், பிராமணர்களைச் சித்தரிக்கிறது. நீங்களே உச்சிக்குடுமிகள் என்பதை நீங்கள் இப்பொழுது புரிந்து கொள்கிறீர்கள். இந்நேரத்தில் நடைமுறை ரீதியில் நாங்கள் கடவுளின் குழந்தைகள் ஆவோம். நாங்கள் இந்த இலகு இராஜ யோகத்தினாலும் ஞானத்தினாலும் போதியளவு சந்தோஷத்தைப் பெறுகின்றோம். சிலர் சூரிய வம்ச இராச்சிய ஆஸ்தியையும் ஏனையோர் சந்திர வம்ச ஆஸ்தியையும் கோரிக் கொள்கின்றனர். முழு இராச்சியமும் ஸ்தாபிக்கப்படுகிறது. நீங்கள் முயற்சி செய்யும் அளவிற்கேற்ப நீங்கள் ஒவ்வொருவரும் உங்கள் சொந்த அந்தஸ்தைப் பெறுவீர்கள். இப்பொழுது கற்கும் போது நான் சரீரத்தை நீக்க நேர்ந்தால் என்ன அந்தஸ்தைப் பெறுவேன் என எவராவது கேட்டால் பாபாவினால் அவருக்குக் கூற முடியும். யோகத்தினால் உங்கள் ஆயுட் காலம் அதிகரிப்பதுடன் பாவங்களும் அழிக்கப்படுகின்றன. தூய்மையற்றதிலிருந்து தூய்மையாகுவதற்கு வேறெந்த வழியும் இல்லை. அவர்கள் தூய்மையாக்குபவரை பற்றிப் பேசும் போது அவர்கள் கடவுளை நினைவு செய்கின்றனர் ஆனால் அவர்களுக்கு கடவுள் யார் என்பது தெரியாது. தந்தை கூறுகிறார்: நான் பாரதத்தில் மாத்திரமே வருகிறேன். இதுவே எனது பிறப்பிடம் ஆகும். சோம்நாத் ஆலயம் மிகவும் அழகானது. தந்தை இங்கிருந்து இவை அனைத்தையும் குழந்தைகளாகிய உங்களுக்கு விளங்கப்படுத்துகிறார். பக்தி மார்க்கத்தில் இதன் ஞாபகார்த்தங்களை பின்னர் உருவாக்க ஆரம்பித்தனர். நீங்கள் வணங்குபவர்கள் ஆகும் போது முதலில் சோம்நாத் ஆலயத்தை கட்டினார்கள். பாரதம் சத்திய திரேதா யுகங்களில் மிக்க செல்வம் நிறைந்ததாக இருந்தது. ஆலயங்களிலும் பெருமளவு செல்வம் நிறைந்திருந்தன. வைரங்களைப் போன்று பாரதம் பெறுமதி மிக்கதாக இருந்தது. இப்பொழுது பாரதம் சிப்பிகளைப் போன்று மிகவும் ஏழ்மையடைந்துள்ளது. பாரதத்தை வைரங்களைப் போன்று பெறுமதி மிக்கதாக ஆக்குவதற்காகவே தந்தை வந்துள்ளார். படைப்பவர் யார் என எவரையும் வினவுங்கள் அப்போது அவர்கள் கடவுள் எனக் கூறுவார்கள்! அவர் எங்கிருக்கிறார்? அவர் சர்வ வியாபி என அவர்கள் கூறுவார்கள்! தந்தை கூறுகிறார்: இந்த முழு விருட்சமும் முழுமையாக சீழிந்த நிலையை அடைந்துள்ளது. மம்மா பாபாவின் சிம்மாசனத்தில் அமர்வதற்கு நீங்கள் தகுதிவாய்ந்தவர்களாக ஆகியுள்ளீர்களா என அறிந்துகொள்வதற்கு நீங்கள் உங்களையே பரிசோதித்துப் பார்க்கவேண்டும். இந்த உலகம் தூய்மையற்றது. தூய்மையே பிரதானமான விடயமாகும். தற்சமயத்தில் ஆரோக்கியமில்லை, செல்வமில்லை, சந்தோஷமும் இல்லை. இந்த இராச்சியம் கானல் நீரைப் போன்றதாகும். அந்த சமய நூலில் இருக்கின்ற துரியோதனைப்பற்றிய கதை இதன் அடிப்படையிலேயே உருவாக்கப்பட்டுள்ளது. விகாரமானவர்கள் துரியோதனைன் என அழைக்கப்படுகின்றனர். திரௌபதி தனது கௌரவத்தை பாதுகாத்துக் கொள்வதற்காக கூவியழைத்தார். நீங்கள் அனைவரும் திரௌபதிகள். இப் புத்திரிகளே சுவர்க்கத்திற்குச் செல்வதற்கான வாயில்கள் ஆவார்கள். பாபா மிக நன்றாக விளங்கப்படுத்துகிறார்! எவரது புத்தியின் யோகம் மிக நன்றாக தொடர்பு பட்டுள்ளதோ அவர்களால் கிரகிக்கக் கூடியதாகவும் இருக்கும். ஞானம் பிரம்மச்சரியத்தின் போதே கற்கப்படுகிறது. தந்தை விளங்கப்படுத்துகிறார்: வீட்டில் வாழுங்கள், தாமரை மலரைப் போல் நிலைத்திருங்கள். உங்கள் இருபக்கப் பொறுப்புக்களையும் பூர்த்தி செய்யுங்கள். அனைவரும் நிச்சயமாக மரணிக்க வேண்டும். ஒருவர் மரணிக்கின்ற வேளையிலும் அவருக்கு மந்திரம் ஒன்று கொடுக்கப்படுகிறது. தந்தை கூறுகிறார்: நீங்கள் அனைவரும் மரணிக்க உள்ளீர்கள். மகா மரணமாகிய நான் அனைவரையும் அழைத்துச் செல்வதற்காகவே வந்துள்ளேன். ஆகவே அதிகளவு சந்தோஷம் இருக்க வேண்டும். நன்றாகக் கற்பவர்கள் சுவர்க்க அதிபதிகள் ஆவார்கள். கற்காதவர்கள் பிரஜைகள் என்ற அந்தஸ்தையே

பெற்றுக்கொள்வார்கள். ஒரு இராஜரீக அந்தஸ்தைப் பெறுவதற்காகவே நீங்கள் இங்கு வந்துள்ளீர்கள். இது ஒரு கல்வி, ஆகவே இதில் மூட நம்பிக்கை என்ற கேள்விக்கு இடமில்லை. இது ஓர் இராச்சியத்திற்கான கல்வியாகும். உதாரணமாக சட்டத்தரணியாகுவதே உங்கள் இலக்கும் இலட்சியமுமாக இருந்தால் எவ்வாறு அவ்வாறாகலாம் எனக் கற்பிக்கின்ற ஆசிரியருடனேயே நீங்கள் நிச்சயமாக உங்கள் யோகத்தைக் கொண்டிருப்பீர்கள். இங்கு கடவுள் உங்களுக்குக் கற்பிக்கிறார், ஆகவே உங்கள் யோகம் அவருடன் இருக்கவேண்டும். தந்தை கூறுகிறார்: நான் மிகத் தொலைதூரத்திலிருந்து அதாவது பரந்தாமத்திலிருந்து வருகின்றேன். பரந்தாமம் மிகத் தொலைவில் அப்பால் உள்ளது! அது சூட்சும லோகத்தைவிடவும் அதிக தூரத்தில் உள்ளது ஆனால் அங்கிருந்து வருவதற்கு எனக்கு ஒரு விநாடியே எடுக்கிறது. இதை விடவும் விரைவானதாக வேறெதுவும் இருக்க முடியாது. நான் உங்களுக்கு ஒரு விநாடியில் ஜீவன் முக்தியை அளிக்கிறேன். ஜனகனின் உதாரணமும் உள்ளது. இது இப்பொழுது நரகமாகிய பழைய உலகம் ஆகும். புதிய உலகம் சுவர்க்கம் என அழைக்கப்படுகிறது. தந்தை நரகத்தின் விநாசத்தைத் தூண்டுவதுடன் உங்களை சுவர்க்க அதிபதிகள் ஆக்குகின்றார். ஏனைய அனைத்து ஆத்மாக்களும் அமைதி தாமத்திற்குச் செல்கின்றனர். ஓர் ஆத்மா அமரத்துவமானவர் அவர் அமரத்துவமான பாகத்தையே கொண்டிருக்கிறார். ஆகவே, எவ்வாறு ஓர் ஆத்மா பெரிதாகவோ சிறிதாகவோ இருக்க முடியும் அல்லது எவ்வாறு ஆத்மாவை எரிக்கவோ அல்லது மரண மடையச் செய்யவோ முடியும்? ஓர் ஆத்மா நட்சத்திரமே ஆவார். அவர்கள் பெரிதாகவோ சிறிதாகவோ இருக்க முடியாது. நீங்கள் இப்பொழுது இறை தந்தையின் மாணவர்கள். தந்தையாகிய கடவுள் ஞானம் நிறைந்தவரும் பேரானந்தமானவரும் ஆவார். அவர் உங்களுக்குக் கற்பிக்கிறார். இந்தக் கல்வியின் மூலம் நீங்கள் தேவர்கள் ஆகுவீர்கள் என்பது உங்களுக்குத் தெரியும். நீங்கள் பாரதத்திற்குச் சேவை செய்கிறீர்கள். முதலில் நீங்கள் தந்தைக்குச் சொந்தமானவர்கள் ஆக வேண்டும். ஏனைய இடங்களில் அவர்கள் தங்கள் குருமார்களிடம் செல்கின்றனர் ஆகவே அவர்கள் குருமார்களுக்கு உரியவர்கள் ஆகின்றனர் அதாவது அவரைத் தங்கள் குருவாக ஆக்கிக் கொள்கின்றனர். இங்கு நீங்கள் தந்தையைக் கொண்டிருக்கிறீர்கள். ஆகவே, முதலில் தந்தையின் குழந்தை ஆகங்கள்! தந்தை குழந்தைகளாகிய உங்களுக்கு தனது சொத்துக்களைக் கொடுக்கிறார். தந்தை கூறுகிறார் குழந்தைகளே உங்களிடமுள்ள அனைத்தையும் பரிமாற்றிக் கொள்ளுங்கள். உங்களுடைய வைக்கோற் பெறுமதியானவை அனைத்தும் என்னுடையது, என்னிடமுள்ள அனைத்தும் உங்களுடையது ஆகும். சரீரம் உட்பட உங்களிடமுள்ள அனைத்தையும் எனக்குக் கொடுங்கள். நான் ஆத்மாவாகிய உங்களையும் சரீரத்தையும் தூய்மையாக்கி பின்னர் ராஜரீக அந்தஸ்தையும் வழங்குகிறேன். உங்களிடமுள்ள அனைத்தையும் அர்ப்பணம் செய்யுங்கள், நீங்கள் ஜீவன் முக்தியைப் பெறுவீர்கள். பாபா இவை அனைத்தும் உங்களுடையதாகும். தந்தை கூறுகிறார்: என்னை உங்களது வாரிசாக்கிக் கொள்ளுங்கள். நான் உங்களை 21 பிறவிகளுக்கு வாரிசுகள் ஆக்குகிறேன். எனது வழிகாட்டல்களைப் பின்பற்றுங்கள். நீங்கள் உங்கள் வியாபாரத்தைத் தொடர்ந்தும் நடாத்துங்கள் வெளிநாடுகளுக்கு பிரயாணத்தை மேற்கொள்ளுங்கள். நீங்கள் விரும்பியதைச் செய்யுங்கள். எனது வழிகாட்டல்களைப் பின்பற்றுங்கள். எச்சரிக்கையாக இருங்கள்! இல்லாவிடின் மாயை தொடர்ந்தும் உங்களை விழச்செய்வாள். எந்தப் பாவச் செயல்களையும் செய்யாதீர்கள். நீங்கள் ஸ்ரீமத்தைப் பின்பற்றும்போது நீங்கள் மேன்மையானவர்கள் ஆகுகின்றீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்களுடைய ஆத்மா, சரீரம் ஆகிய இரண்டையும் தூய்மையாக்குவதற்கு, சரீரம் உட்பட உங்களிடமுள்ள அனைத்தையும் தந்தைக்கு அர்ப்பணித்து அவரது வழிகாட்டல்களைப் பின்பற்றுங்கள்.
2. தாய், தந்தையின் சிம்மாசனத்தில் அமர்ந்துகொள்வதற்கு உங்களைத் தகுதி வாய்ந்தவர் ஆக்கிக் கொள்ளுங்கள். தகுதிவாய்ந்தவர் ஆகுவதற்கு, பிரதான தெய்வீகக் குணமான தூய்மையைக் கிரகித்துக் கொள்ளுங்கள்.

ஆசீர்வாதம்: நீங்கள் தபஸ்யா மூலமாக உங்களது பாவச்செயல்களையும், தமோகுணி சமஸ்காரங்களையும் எரிக்கின்ற தபஸ்யாவின் ரூபம் ஆகுவீர்களாக. இறைபராமரிப்பு எனும் பணி இப்பொழுது இடம்பெறுவது போன்று, இறுதியில் பாவங்கள், சகல ஆத்மாக்களினதும் தமோகுணி சமஸ்காரங்கள், தத்துவங்களின் தமோகுணி சுபாவம் போன்றவற்றை எரிக்கும் பணி இடம்பெற வேண்டும். இதற்கு, தொடர்ச்சியான ஸ்திரமான ஸ்திதியில், சதா ஸ்திரமாக நிலைத்திருந்து உங்கள் தபஸ்யா ரூபத்தை வெளிப்படுத்துங்கள். சரீர உணர்வின் துறவும், ஆத்ம உணர்வின் தபஸ்யாவும் உங்களுடைய ஒவ்வொரு புலனங்கத்திலும் தெளிவாகத் தெரியட்டும்.

சுலோகம்: சமஸ்காரங்களின் எந்தவிதமான முரண்பாடுகளிலிருந்தும் பாதுகாக்கப்படுவதற்கு, குழந்தையாகவும், அதிபதியாகவும் இருப்பதில் சமநிலையைப் பேணுங்கள்.

ஓம் சாந்தி